

# نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

## پریس ریلیز

کلاہمیٹ سمارٹ ٹیکنالوجی پیکیج کے ذریعے منافع بخش زراعت شروع، کسانوں میں امید اور کامرانی کی لہر

20 ہزار ایکڑ رقبے پر ڈرپ و سپرنکٹر نظام آبپاشی چلانے کے لئے سولر سسٹم کاشتکاروں کو فراہمی، زرعی ماہرین کا خرچ تحسین

لاہور 30 اگست 2017: ترجمان محکمہ زراعت پنجاب کے مطابق موسمیاتی تبدیلیوں کے اثرات کو کم کرنے کے لئے حکومت پنجاب کی جانب سے صوبہ بھر میں منافع بخش زراعت کو فروغ دیا جا رہا ہے۔ اس خصوصی پیکیج کے ذریعے حکومت پنجاب کاشتکاروں کو ڈرپ نظام آبپاشی چلانے کے لئے سولر سسٹم اور بے موسمی سبزیوں کی کاشت کے لئے نٹل رعایتی قیمت پر فراہم کئے جائیں گے۔ صوبہ پنجاب میں ایک سال میں تقریباً 300 دن تک سورج کی روشنی کی ایک موثر مقدار روزانہ 8 گھنٹے دستیاب ہوتی ہے۔ یہی وجہ ہے کہ محکمہ زراعت نے خادم پنجاب کی ہدایت پر کاشتکاروں کو رعایتی قیمت پر سولر سسٹم فراہم کرنے کا منصوبہ شروع کیا ہے۔ اس منصوبے کے تحت 20 ہزار ایکڑ رقبے پر ڈرپ و سپرنکٹر نظام آبپاشی چلانے کے لئے سولر سسٹم ان کاشتکاروں کو دیئے جا رہے ہیں جو منافع بخش فصلوں کی کاشت کے لئے "پنجاب میں آبپاش زراعت کی ترقی کا منصوبہ (PIPIP)" کے تحت جدید نظام آبپاشی نصب کروانے کے لئے تیار ہوں یا پہلے ہی یہ نظام آبپاشی نصب کروا چکے ہوں۔ اس سہمی توانائی نظام کی کل لاگت کا 80 فیصد محکمہ سبسڈی کے طور پر فراہم کرے گا جبکہ بقایا 20 فیصد منصوبہ میں حصہ لینے والے کاشتکار خود ادا کریں گے۔ اس سبسڈی کی مدد سے جدید آبپاش ٹیکنالوجی کو فروغ دینے میں مدد ملے گی۔ کاشتکار اس سبسڈی کے حصول کے لئے محکمہ زراعت کی ویب سائٹ سے فارم ڈاؤن لوڈ کر سکتے ہیں یا متعلقہ اصلاح آبپاشی دفاتر سے حاصل کر سکتے ہیں۔

